

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৫০০/২০২০

## অসম অলিম্পিক সম্ভাব দ্বারা স্বীকৃতিপ্রাপ্ত জিলা ক্রীড়া সম্ভা তথা ৰাজ্যিক ক্রীড়া সম্ভালৈ ভিডিও' কনফাৰেন্সিঙৰ জৰিয়তে বাৰ্ষিক সাহায্য অনুদান প্ৰদান কৰিলে মুখ্যমন্ত্রী সোণোৱালে

**দিছপুৰ, ২৩ জুলাই :** মুখ্যমন্ত্রী সৰ্বানন্দ সোণোৱালে আজি তেখেতৰ চৰকাৰী বাসভৱনত ভিডিও' কনফাৰেন্সিঙৰ জৰিয়তে অসম অলিম্পিক সম্ভাব দ্বারা স্বীকৃতিপ্রাপ্ত জিলা ক্রীড়া সম্ভা আৰু ৰাজ্যিক ক্রীড়া সম্ভা সমূহলৈ ২০১৯-২০২০ বৰ্ষৰ বাৰ্ষিক সাহায্য অনুদান বিতৰণ কৰে।

উল্লেখ্য যে আজি ২৫ খন জিলা ক্রীড়া সম্ভাব প্ৰত্যেকলৈ ৩৪,৮০০ টকাকৈ আৰু ২৯ খন ৰাজ্যিক ক্রীড়াৰ সম্ভাব প্ৰত্যেকলৈ ৭২,৭৫২ টকাৰ অনুদান আগবঢ়োৱা হয়।

ভিডিও' কনফাৰেন্সিঙৰ জৰিয়তে আয়োজিত এই অনুষ্ঠানত বক্তব্য প্ৰদান কৰি মুখ্যমন্ত্রী তথা অসম অলিম্পিক সম্ভাব সভাপতি সৰ্বানন্দ সোণোৱালে কয় যে অসমে ক'ভিড-১৯ ৰ লগতে বান, গৰাখহনীয়া, ধূমুহা, ভূমিস্থলন, বাঘজানৰ গেছ কুপৰ অগ্ৰিকাণ্ড ইত্যাদিৰ লেখীয়া জটিল পৰিস্থিতিৰ মাজেৰে সময় অতিবাহিত কৰিবলগীয়া হৈছে। মুখ্যমন্ত্রীয়ে এই জটিল সময়ছোৱাত ক্রীড়া সম্ভাসমূহক লাহে লাহে ৰাজ্যখনৰ ক্রীড়া বাতাবৰণ ওভতাই অনাৰ লগতে ক্রীড়াবিদসকলক অনুপ্রাণিত কৰাৰ পদক্ষেপ ল'বলৈ আহ্বান জনায়।

মুখ্যমন্ত্রীয়ে ক্রীড়া সম্ভাসমূহক ৰাজ্য চৰকাৰে বানাক্রান্তসকলৰ বাবে গ্ৰহণ কৰা বান সাহায্য আৰু পুনৰ সংস্থাপনমূলক কাম-কাজত সক্ৰিয় সহায়-সহযোগ কৰাৰ বাবে আহ্বান জনায়। ক'ভিড-১৯ ৰ বিৰুদ্ধে চলোৱা যুঁজখনৰ সমান্তৰালভাৱে অৰ্থনৈতিক কাম-কাজসমূহ পুনৰ আৰম্ভ কৰাৰ বাবে প্ৰধানমন্ত্রী নৰেন্দ্ৰ মোদীয়ে জনোৱা আহ্বানৰ কথা উল্লেখ কৰি মুখ্যমন্ত্রীয়ে ক্রীড়া সম্ভাসমূহক ৰাজ্যখনৰ তৃণমূল পৰ্যায়ৰ ক্রীড়া প্ৰতিভাসমূহক চিনাক্ত কৰা তথা তেওঁলোকৰ প্ৰতিভাস্থিনি বিকশাই তোলাৰ বাবে পদক্ষেপ ল'বলৈ আহ্বান জনায়। মুখ্যমন্ত্রীয়ে লগতে ক্রীড়া আন্তঃগাঁথনি শক্তিশালী কৰা তথা ক্রীড়াবিদসকললৈ পৃষ্ঠপোষকতা প্ৰদান কৰাৰ দিশত কোম্পানীসমূহৰ সহযোগিতা প্ৰদানৰ ওপৰতো গুৰুত্ব আৰোপ কৰে।

উল্লেখ্য যে অসম চৰকাৰে ৰাজ্যিক ক্রীড়া নীতিৰ অধীনত লকডাউনৰ সময়ছোৱাত ক্রীড়াৰ দিশত সফলতা লাভ কৰা ক্রীড়াবিদলৈ সৰ্বমুঠ ১.২৪ কোটি টকা মোকলাই দিয়াৰ উপৰি ২০১৬ বৰ্ষৰ চাফ গেমছত পদক অৰ্জন কৰা ক্রীড়াবিদসকললৈ ৬০ লাখ টকা আৰু ক্রীড়া জলপানি হিচাপে ৪০ লাখ টকাৰ অনুদান আগবঢ়াইছে। তদুপৰি খেলো ইঙ্গিয়া যুথ গেমছত অংশ গ্ৰহণ কৰা সৰ্বমুঠ ৭৬ ক্রীড়াবিদলৈ ৭৩ লাখ টকাৰ অনুদান আগবঢ়াইছে।

আজিৰ এই অনুষ্ঠানত অসম অলিম্পিক সম্ভাব সদস্য-সচিব লক্ষ্য কোঁৰৰ, উপ-সভাপতি বিষ্ণুৰাম নুনিচা, অসম অলিম্পিক সম্ভাব সদস্য প্ৰণয় বৰদলৈ উপস্থিত থাকে।

স্বাক্ষৰ : / বংভা :

২৩/০৭/২০২০